

# முடிவை மறுபரிசீலனை செய்யுமாறு ராஜீவிடம் கேட்கப்போவதாக தொண்டமான் அறிவிப்பு

Registered as a Newspaper in Sri Lanka, விசை ரூபா ஒன்று

(மதுரை)

இலங்கையிலுள்ள இந்திய வம்சாவழித் தமிழர்கள் தாயகம் திரும்புவது குறித்துப் பிரதமர் திரு.ராஜீவ் காந்தி அண்மையில் தெரிவித்த கருத்தை மறுபரிசீலனை செய்யுமாறு தான் கேட்டுக்கொள்ளப்போவதாக இலங்கை கிராமிய அபிவிருத்தி அமைச்சர் திரு. எஸ். தொண்டமான் நேற்றுத் தெரிவித்தார். மதுரையில் செய்தியாளரிடம் அவர் பேசுகையில், இலங்கைக்கும், இந்தியாவுக்கும் இடையே கப்பல் போக்குவரத்து இல்லாததால் எண்பத்து நான்காயிரம் பேர் அங்கு தங்கிப்போயிருப்பதாகக் குறிப்பிட்டார். பம்பாயில் நடைபெறும் காங்கிரஸ் நூற்றாண்டு விழாவில் இ. தொ. கா. பிரதிநிதிகள் குழுவின் தலைவராக கலந்துகொள்ள வந்துள்ள திரு. தொண்டமான், பிரதமர் திரு. ராஜீவ் காந்தியைச் சந்தித்து இது பற்றிப் பேசுவார்த்தை நடத்தவிரும்பதாகவும் சொன்னார். இலங்கையில் குடியரிமையில்லாத நான்கு இலட்சம் தமிழர்களுக்கும் நேரிடையாகக் குடியரிமை வழங்கப்படவேண்டும் என்று இ. தொ. கா. இலங்கை ஜனாதிபதியை வற்புறுத்தும் எனவும் அவர் கூறினார்.



மு.ச. 22-12-85 சனிக்கிழமை (மார்ச்சு 18 ரபியு ஆகிர் 15) முழக்கம் 323

## கண்காணிப்புக்கு அடுத்த சனி

## மீண்டும் யாழ்நகர் வருகிறது!

### ஹெலிகப்டர் தாக்குதல்கள் பற்றி விசாரிக்கும் சம்பவ இடங்களுக்கும் குழுநேரில் செல்லும் (கொழும்பு)

யுத்த நிறுத்த கண்காணிப்புக் குழு யாழ்ப்பாணத்திற்கு இரண்டாவது தடவையாக அடுத்த மாதம் 4-ம் திகதியான எதிர்வரும் சனிக்கிழமை வருகைதரவிருப்பதாகத் தெரியவந்துள்ளது.

கடந்த வாரம் யாழ்ப்பாணத்தில் ஹெலிகப்டரிலிருந்து மேற்கொள்ளப்பட்ட தாக்குதல்கள் சம்பந்தமான நேரடி விசாரணைகளை நடத்தவே குழு கிங்கு வருகின்றது.

கடந்த வாரம் யாழ்ப்பாணத்தில் ஹெலிகப்டரிலிருந்து மேற்கொள்ளப்பட்ட தாக்குதல்கள் பற்றியும், இதில் மரணமானவர்கள், காயமடைந்தவர்கள், கைதானவர்கள் பற்றியும் யாழ்ப்பாணம் அரசாங்க அதிபருக்கும், யுத்த நிறுத்தக் குழுவிற்கும் நேற்று முன்தினம் புகார் செய்திருந்தன.

4 பாடசாலைகளில் 1000 ஆசிரியர் பணி:

### ஜி.சி.ஈ. விடைகள் திருத்தம் யாழ்நகரில் ஆரம்பமானது

கடந்த வாரம் முடிவடைந்த ஜி.சி.ஈ. சாதாரணதரப் பரீட்சையின் விடைத்தாள்கள் திருத்தம் வேலை நேற்று யாழ்ப்பாணத்தில் ஆரம்பமாகியது. யாழ். இந்துக் கல்லூரி, இந்து மகளிர் கல்லூரி, வேம்படி மகளிர் கல்லூரி, திருக்கடும்பக் கன்னியர் மடம் ஆகிய நான்கு பாடசாலைகளிலும் திருத்த வேலைகள் நடைபெறுகின்றன. சமார் ஆயிரம் ஆசிரியர்கள் இவ்வேலையில் ஈடுபடுத்தப்பட்டுள்ளனர். ஜனவரி மாதம் 5ம் திகதி வரை திருத்தம் நடைபெறும்.

### பகவான் ரஜனீஷ் சுவாமி பிஜி தீவுக்கு செல்கிறார்

பகவான் ரஜனீஷ் அடுத்த சில வாரங்களுக்குள் இந்தியாவிலிருந்து வெளியேறலாம் எனவும் பிஜி தீவுக்கு அருகே யுள்ள தீவு ஒன்றில் இவரின் புதிய ஆச்சிரமம் அமைக்கப்படலாம் எனவும் 'இந்தியன் எக்ஸ்பிரஸ்' என்ற பத்திரிகை செய்தி வெளியிட்டுள்ளது.

இவரது உதவியாளர்கள் சிலர் இந்தியாவிலிருந்து நாடு கடத்தப்பட்ட பின்னர் குரு ரஜனீஷ் சுவாமி, தீவு ஒன்றில் ஆச்சிரமம் அமைத்துச் செய்து பட்டால் அரசாங்க தலையீடு ...6ஆம் பக்கம் பார்க்க

### ஆரையம்பதியில் 15 பேர் கைது!

ஆரையம்பதிப் பகுதிக்கு நேற்று மாலை 4.30 மணிளவில் தனியார் வானொன்றில் ...6ஆம் பக்கம் பார்க்க

### மன்னூரில் பிடிபட்ட இளைஞர் பலாலி தடுப்பு முகாமில்!

கடந்த மாசி மாதம் 28ஆம் திகதி மன்னூர் கடல் பகுதியில் மீன் பிடித்துக் கொண்டிருந்த மூன்று இளைஞர்கள் கடற் படையினரால் கைது செய்யப்பட்டு பலாலி முகாமில் தடுத்து வைக்கப்பட்டுள்ளனர். இவர்களை இதுவரையும் விடுவிக்கப் படாததால், விடுவிக்க ஆவன செய்யுமாறு பெற்றோர்கள் யாழ். அரசாங்க அதிபரிடம் வேண்டியுள்ளனர். குருநகரைச் சேர்ந்த மகேந்திரன் விஜயன் (17), ஜயம் பிள்ளை நகுலேஸ்வரன் (17), கணபதிப்பிள்ளை நகுலேஸ் ...6ஆம் பக்கம் பார்க்க

### \* இரு ஊர்காவற்படையினர் பொலிஸால் கைது! கடத்தப்பட்ட இளம் பெண்கற்பழிக்கப்பட்ட பின் கொலை

கடந்த மாசி மாதம் 28ஆம் திகதி மன்னூர் கடல் பகுதியில் மீன் பிடித்துக் கொண்டிருந்த மூன்று இளைஞர்கள் கடற் படையினரால் கைது செய்யப்பட்டு பலாலி முகாமில் தடுத்து வைக்கப்பட்டுள்ளனர். இவர்களை இதுவரையும் விடுவிக்கப் படாததால், விடுவிக்க ஆவன செய்யுமாறு பெற்றோர்கள் யாழ். அரசாங்க அதிபரிடம் வேண்டியுள்ளனர். குருநகரைச் சேர்ந்த மகேந்திரன் விஜயன் (17), ஜயம் பிள்ளை நகுலேஸ்வரன் (17), கணபதிப்பிள்ளை நகுலேஸ் ...6ஆம் பக்கம் பார்க்க

### யாழ். நகர மக்கள் மீது மேலதிக வரிப்பளு இல்லை!

யாழ்ப்பாண மாநகர சபையின் அடுத்த வருடத்துக்கான புதிய வரவு செலவுத் திட்டம் நேற்று மாநகரசபை ஆணையாளர் திரு. சி. வீ. கே. சிவஞானம் அவர்களால் சமர்ப்பிக்கப்பட்டது. மாநகரசபைக்கு வருமானங்களை தந்த சில பகுதிகளால் தற்போது வருமானம் குறைந்துள்ளதாக ஆணையாளர் சுட்டிக்காட்டினார். தியேட்டர், களியாட்ட வரியாக 1982ஆம் ஆண்டு முதல் முப்பது லட்சம் ரூபா வருமானம் கிடைத்தது.

ஆனால் 1985இல் ஐந்து லட்சம் ரூபா கிடைத்துள்ளது. இதில் இருபத்தைந்து லட்சம் ரூபா குறைந்துள்ளது. வர்த்தக ரீதியான வருமானம் குறைந்துள்ளது. மாநகரசபைபுதிய இடங்களுக்கு வந்ததால் வாடகையாக இரண்டு லட்சம் ரூபா செலவாகிறது. இவற்றுல் மேலதிகமாக அறுபது லட்சம் ரூபா சபைக்கு தாக்கத்தை ஏற்படுத்துகிறது. இந்த குறைபையைநிரப்புவதற்கு பொது மக்கள் மீது எதுவித ...6ஆம் பக்கம் பார்க்க

**பொருட்காட்சி**

(ஆலுவட்டி)

ஆலுவட்டி மல்லாகம் பல நோக்கு கூட்டுறவுச் சங்கமகளின் குழுவினல் நடாத்தப்படுபு பொருட்காட்சியும் ஏல விற்பனையும் 29 ம் 30 ம் திகதியாகிய இரு தினங்களும் அளவெட்டி வடக்கு மகாஜன சபை மண் பத்தில் நடைபெறவுள்ளது. மேற்படி சங்கமகளர் குழு உறுப்பினர்களின் பெருமுயற்சியால் உருவாக்கப்பட்ட அழகுப் பொருட்களும் காட்சிக்கு வைக்கப்பட வருபதுடன் ஏல விற்பனவும் நடைபெற உள்ளது. மகளிர் குழுத்தலைவி திருமதி. ப. ப. ஜெ. நாதன் தலைமையில் மேற்படி நிகழ்ச்சிகள் ஒழுங்கு செய்யப்பட்டுள்ளன.

**சேவைக்கு**

**பாராட்டு**

(யழ்ப்பாணம்)

வலிகாமம் கிழக்கு உதவி அரசாங்க அதிபராகக் கடமை யாற்றி இளைப்பாறிய திரு. கு. கிட்டிணருக்கு சேவைநலம் பாராட்டுவிழா பத்தமேனிப் பகுதிப் பொதுப்பணி மன்றங்களின் சார்பாக கிராம அபிவிருத்திச் சங்கத்தலைவர் திரு. தா சிவலிங்கம் தலைமையில் இரத்தினேஸ்வரி வித்தியாசாலை மண்டபத்தில் நடைபெற்றது.

இவ்வைபவத்தில் பல பிரமுகர்களும் கலந்து கொண்டு அன்னாரின் சேவையைப் பாராட்டிப் பேசினர்.

**தடுப்பூசி**

(நல்லூர்)

அரியாலே மேற்குப்பகுதியிலுள்ள கோழிக்கு நேய் தடுப்பூசி மருந்துகள் கனகரத்தினம் வீதியிலுள்ள ரூபாரியூசன் சென்றரில் போடப்பட்டது. பெருந்தொகையானேர் தமது கோழிகளுக்கு தடுப்பூசிகளைப் போட்டுக் கொண்டனர்.

கிணற்று நீர் மூலம் நோய்கள் ஏற்படாமல் தடுப்பதற்காக யாழ். மாநகர சபையின் சுகாதாரப் பகுதி ஊழியர்கள் அரியாலே மேற்குப் பகுதியில் உள்ள வீடுகளிலுள்ள கிணறுகளுக்கு குளோரின் பவுடர் போட்டு கிணற்று நீரிலுள்ள நோய்க்கிருமிகளை அகற்றினர்.



✽ கரவெட்டி மிருகவில், ஜெயசிங்கம் அன்றிரானியா இன்பராணி தம்பதியின் மகன் மரிய செசில் இன்பராஜன் இன்று தனது ஐந்தாவது பிறந்தநாளைக் கொண்டாடுகிறார்.

✽ ஏழாலை மேற்கு, சத்திவேல் சரஸ்வதி தம்பதியின் மகள் சயீலா இன்று தனது ஏழாவது பிறந்தநாளைக் கொண்டாடுகிறார்.

✽ சாவகச்சேரி, பரம்சோதி நாதன் கமலாசனி தம்பதியின்

மகன் ரயசோதரன் ஆருவது பிறந்தநாளைக் கொண்டாடுகிறார்.

✽ மல்லாகம், கனகலிங்கம் இந்திராணி தம்பதியின் மகன் ருஜி ஐந்தாவது பிறந்தநாளைக் கொண்டாடுகிறார்.

✽ சாவகச்சேரி, பரம்சோதி நாதன் கமலாசனி தம்பதியின் மகன் ரமேஸ்தரன் இரண்டாவது பிறந்தநாளைக் கொண்டாடுகிறார்.

✽ ஆவரங்கால், சுப்பிரமணியம் இரத்தினேஸ்வரி தம்பதியின் மகள் கவிதா மூன்றாவது பிறந்தநாளைக் கொண்டாடுகிறார்.

✽ முரசுமோட்டை, திருநாவுக்கரசு மகேஸ்வரி தம்பதியின் மகன் அன்பழகன் பதினாண்டாவது பிறந்தநாளைக் கொண்டாடுகிறார்.

✽ பண்ணைகம், அப்பாப்பிள்ளை தம்பதியின் மகன் நடராசா இன்று பிறந்தநாளைக் கொண்டாடுகிறார்.

✽ வயாவிளான், சந்திரன் பாலசரஸ்வதி தம்பதியின் மகன் பார்த்திபன் இன்று தனது பன்னிரண்டாவது பிறந்த தினத்தைக் கொண்டாடுகிறார்.

✽ விசுவமடு, சண்முகம் தவமணி தம்பதியின் மகன் தயாபரன் இன்று தனது ஒன்பதாவது பிறந்த தினத்தைக் கொண்டாடுகிறார்.

**விழாக் காலச் சலுகை!**  
**15-12-85-30-1-86 வரை**

**உங்கள் முதலீடு 3 வருடங்களில்**

**கிரண்டுமடங்காகிறது**

விபரங்களுக்கு உடன் தொடர்பு கொள்ளுங்கள்

தனித்துவமான

**36% வட்டி** முதிர்வுநிலை வைப்புகளுக்கு வழமைபோல் நீங்கள் பெறலாம்

**நம்பிக்கை! நாணயம்! பாதுகாப்பு!**

**யாழ்-சமீபூர் நிதியம்**

140, நாவலர் வீதி, யாழ்ப்பாணம். தொலைபேசி: 22437  
(மகேசரா தியேட்டருக்கு அருகாமையில்) (பி 947)

**இன்றைய நிகழ்ச்சி**  
(நல்லூர்)  
அரியாலே மகளிர் கிராம அபிவிருத்திச் சங்க கைத் தொழில் அபிவிருத்தி அங்கு ரார்ப்பணம் இன்று சனிக்கிழமை காலை 9 மணியளவில் அரியாலே மாம் பழம் சந்தியிலுள்ள சங்க மண்டபத்தில் சங்கத்தலைவி திருமதி பாவேல்முருகு தலைமையில் நடைபெறும்.

இந்த வைபவத்தில் திரு. எஸ். கோபாலரத்தினம், திருமதி எஸ். பாலகப்பிரமணியம், திரு. ந. சோமசுந்தர ஐயர், பணம்பொருள் அபிவிருத்திச்சபை முகாமையாளர் கலாநிதி எஸ். மோகனதாஸ், திரு. எஸ். கருணைநாதன், மிக்கவைந் தொழிலதிபர் திரு. க. கனகராசா ஆகியோர் உரைநிகழ்த்துவார்கள்.

நல்லூர் உதவி அரசாங்க அதிபர் திரு. இ. சிவகுரு நாதன் காசோலைமூங்குவார். செயலாளர் திருமது நா. பாலசிங்கம் நன்றியுரை கூறுவார்.

**31-ல் பரிசு, சான்றிதழ் வழங்கப்படும்**  
(சுழிபுரம்)  
சர்வதேச இளைஞர் ஆண்டையொட்டி தேசிய இளைஞர் சேவை மன்றம் நடாத்திய வீட்டுத் தோட்டப் போட்டியில் வெற்றி பெற்றோருக்கான பரிசு வழங்கலும், சான்றிதழ் வழங்கலும் எதிர்வரும் 31-ம் திகதி காலை திருநெல்வேலி யாழ். மாவட்ட, விவசாயத் திணைக்களத்தில் நடைபெறவுள்ளன.

யாழ். மாவட்ட இளைஞர் சேவை அதிகாரி திரு. எஸ். கார்த்தி தலைமையில் நடைபெறும், மேற்படி வைபவத்தில் தேசிய இளைஞர் சேவைகள் மன்ற பிராந்திய இயக்குநர் திரு. ஏ. நாகேந்திரனும், விவசாய உதவிப் பணிப்பாளர் கே. கிருஷ்ணபிள்ளையும் விசேட விருந்தினர்களாகக் கலந்து கொள்வர்.





★ அமெரிக்காவிலிருந்து வந்த அறிவிப்பினால் சர்வதேச ரீதியில் எழும் பரபரப்பான கேள்வி

# இஸ்ரேலுடன் ரஷ்யா மீண்டும் ராஜதந்திர

## உறவை உருவாக்கிடுமா?

(லண்டன்)

உலகின் மிகப்பெரும் வல்லரசு நாடான சோவியத் யூனியன், சர்வதேச மட்டத்தில் அதிருப்திக்கும், சர்ச்சைக்கும் உரிய நாடாக விளங்கும் இஸ்ரேலுடன் ராஜதந்திர உறவை மீண்டும் ஏற்படுத்திக் கொள்ளுமா? இக்கேள்விக்கான விடை எப்படியிருக்கும் என உலக ஞானிய ரீதியில் பெரும் எதிர்பார்ப்பு உருவாகியுள்ளது. இது தொடர்பான சாத்தியக்கூறு குறித்து சர்வதேச அரசியல் விமர்சகர்கள் பல தரப்பட்ட கருத்துக்களைக் கொண்டுள்ளதாகத் தெரிவிக்கப்படுகிறது.

சோவியத் யூனியன் இஸ்ரேலுடன் மீண்டும் ராஜதந்திர உறவை உருவாக்கிக்கொள்ளும், அதுவும் அடுத்தவருடம் பெப்ரவரியில் சந்தி உருவாகும் என அமெரிக்காவின் பிரபல்யம் மிக்க தலைவர்களில் ஒருவரான திரு. கூப்பர் கூறியுள்ளார்.

இது தொடர்பாக அமெரிக்க ராஜாங்கத்திணைக்களத்திடம் வினவப்பட்டபோது இரு நாடுகளிடமிருந்தும் இது பற்றிய ஆதாரபூர்வமான தகவல் எதுவும் கிடைக்கவில்லை என தெரிவிக்கப்பட்டது.

இஸ்ரேலுடன் சோவியத் யூனியன் ராஜதந்திர உறவை ஏற்படுத்திக் கொள்வதை அமெரிக்கா எப்போதும் ஆதரித்த வந்துள்ளதாகவும் ராஜாங்கத்திணைக்களம் தெரிவித்தது.

இஸ்ரேலுடன் சோவியத் தொடர்பு முறிவுற்றதால் தான் மத்திய கிழக்கு நிலையில் சர்வதேச மாநடு கூட்டப்பட்டு அதில் சோவியத்தும் கலந்து கொள்வதற்குத் தான் எதிர்ப்புக் தெரிவித்து வருவதாக அமெரிக்கா தெரிவித்தது.

1967ம் வருடம் நிகழ்ந்த

அரபு-இஸ்ரேல் யுத்தத்தை அடுத்து சோவியத் இஸ்ரேலுடன் தனது ராஜதந்திர உறவை துண்டித்துக் கொண்டது என்பது குறிப்பிடத்தக்கது.

ஐக்கிய நாடுகள் சபையில் இஸ்ரேலுக்கு எதிரான தீர்மானங்கள் வாக்கெடுப்புக்கு விடப்படும் போதெல்லாம் அமெரிக்கா தனது வீட்டோ அதிகாரத்தைப் பயன்படுத்துவதுண்டென்பதும் அமெரிக்க, இஸ்ரேல் உறவுகள் மிகவலுப் பெற்றுள்ளன என்பதும் கூட சண்டு குறிப்பிடத்தக்கவையே.

பாகிஸ்தான் அரசு அறிவிப்பு

## ஜின்னா ஜனன தினம் கைது செய்யப்பட்டோர் விடுதலை!

(லாகூர்)

பாகிஸ்தானின் சிற்பியான ஜின்னாவின் ஜனன தினமான கடந்த புதன் கிழமை லாகூரிலும், ராவல் பிண்டியிலும் பதினொரு எதிர்க்கட்சிகளின் ஜனநாயக மீட்பு இயக்கத்தினால் நடத்த முற்பட்ட பேரணியின் போது கைது செய்யப்பட்டோரில் இருநூற்று அறுபது பேர் விடுதலை செய்யப்பட்டுள்ளதாக நேற்று அறிவிக்கப்பட்டது.

பாகிஸ்தானில் இராணுவச் சட்டம் அடுத்த சில தனங்களுக்குள் நீக்கப்பட்டுவிடும் என்று எதிர்பார்க்கப்படுகிறது.

யில் நீக்கப்படும் என்று திகதி குறிப்பிட்டுத்தெரிவிக்கவில்லை. மேற்படி பேரணி நடத்த முற்பட்ட வேளை கைதானோ

ரில் பெண்களும் அடங்குவார் என்பது குறிப்பிடத்தக்கது.

இவ்வருட இறுதிக்குள் இங்கு இராணுவச் சட்டம் முற்றாக நீக்கப்பட்டு விடும் என்று ஜனாதிபதி ஜெனரல் ஷியாவல்-ஹக்வும், பிரதமமந்திரி ஜூனெ ஜோவும் அறிவித்துள்ளனர்.

ஆயினும் அவர்கள் இராணுவச் சட்டம் எந்தத் திசை

**பாரத-நேபாள இணக்கம்**

(காத்மண்டூ)

நேபாளமும், பாரதமும் சில வருடங்களுக்குள் தமது எல்லை வரையறையை நிர்ணயித்து முடிப்பதெனத் தீர்மானித்துள்ளன.

**அண்ணா பவள விழா வளைவு**

(சென்னை)

சென்னை மாநகராட்சி அமைத்துள்ள அறிஞர் அண்ணா பவளவிழா வளைவை தமிழ் நாடு முதலமைச்சர் திரு. எம். ஜி. இராமச்சந்திரன் திறந்து வைப்பார் என நேற்றுத் தெரிவிக்கப்பட்டது.

இவ் வைபவத்தில் நிதியமைச்சர் திரு. இரா. நெடுஞ்செழியன் உட்பட பல அமைச்சர்களும் கலந்து கொள்வார் என்றும் மாநகராட்சி வட்டாரங்கள் கூறின.

**தென்னுபிரிக்க டர்பன் நகரங்கே நிலம், நீர்ப்பிரச்சினையால் குத்துவெட்டு; பதற்றம் நீங்குவதாக பொலிசார் தகவல்**

(ஜோஹானஸ்பேக்)

தென்னுபிரிக்காவில் டர்பன் நகரப்பகுதியில் கடந்த புதன் கிழமை உண்டான பழங்குடியினருக்கிடையிலான மோதல்களில் மடிந்தோர் எண்ணிக்கை அறுபத்திரண்டாக அதிகரித்துள்ளது என நேற்று அறிக்கைகள் தெரிவித்தன.

போர்க்களம் போன்று காட்சியளித்த குறிப்பிட்ட நகரப்பகுதி இப்போது அமைதியுடன்



### தொழிற் பயிற்சி

- XX ரெலிவிசன், வீடியோ டெக் ரிப்பியரிங் சகல இனரெலிவிசன், டெக் திருத்தும் முறை செய்முறைப் பயிற்சியுடன் பயிற்சியளிக்கப்படும்.
- XX எலக்ட்ரிகல் வயரிங், வீட்டு மின்சார வேலை, மின்சாரபொருட்கள் திருத்துதல் பயிற்சியளிக்கப்படும்.
- XX Computer Programming Cobol பயிற்சியளிக்கப்படும்.
- XX மோட்டார் றீவைண்டிங்,

மீண்டும் பயிற்சிகள் ஆரம்பம்: 30.12.85

### JAFFNA TECHNICAL INSTITUTE

ஸ்ரான்லி வீதி, 141, கண்டி வீதி, விக்கிணைஸ்வராக் கல்லூரி வீதி,  
(நெயில்வே கடவை யருகாமை) (யூனியன் பேக்கரி பெற்றோல் செற் முன்வீதி, நெல்லியடி, கரவெட்டி.  
யாழ்ப்பாணம். சாவகச்சேரி. R/15221



தமிழ்நாடு அமைச்சர் தகவல்

## அகதிகளுக்கு வேலைவாய்ப்பு: ராமநாதபுரத்தில் நூற்பாலை

(இராமநாதபுரம்)

இலங்கையில் இருந்து வந்த அகதிகளுக்கு வேலை வாய்ப்பு அளிக்கும் வகையில் இராமநாதபுரத்தில் நூற்பு ஆலைகள் நிறுவப்படும். என்று மாநில மறுவாழ்வுத் துறை அமைச்சர் திரு. டி. இராமசாமி அறிவித்துள்ளார்.

இத் திட்டம் மத்திய அரசிற்கு அனுப்பப்பட்டுள்ளதாகவும் ஒப்புதல் கிடைத்ததும் செயற்படுத்தப்படும் என்றும் அவர் இராமநாதபுரத்தில் நடைபெற்ற நிகழ்ச்சி ஒன்றில் பேசுகையில் சொன்னார்.

## பாரத மத்திய அமைச்சர் வற்புறுத்து உள்ளாட்சித் தேர்தல்: உரிய காலத்தில் நிகழ வேண்டும்

(சென்னை)

உள்ளாட்சித் தேர்தல்கள் உரிய காலத்தில் நடத்தப்பட வேண்டும் என்று சட்டத்தில் திருத்தம் செய்யப்பட வேண்டும் என்று மத்திய இரசாயனத்துறை அமைச்சர் திரு. கே. சி. பந்த் கருத்து வெளியிட்டுள்ளார்.

சில மாநிலங்கள் காலவரையறையின்றி உள்ளாட்சித் தேர்தல்களை ஒத்திப்போட்டு வருவதையடுத்தே அவர் இவ்வாறு கூறியுள்ளார்.

சென்னையில் நடைபெற்ற நிகழ்ச்சி ஒன்றில் பேசிய அமைச்சர் மத்திய மாநில அரசுகளின் உறவுகள் வலுப்பட்டு இருக்க வேண்டும் என்றும் வற்புறுத்தினார்.

இது இவ்வாறு இருக்க, தமிழகத்தில் உரியவேளையில் உள்ளாட்சித் தேர்தல்கள் நடைபெறும் என்று தமிழக அமைச்சர் திரு. ப. உ. சண்முகம் ஆலங்குடியில் நடைபெற்ற கூட்டம் ஒன்றில் பேசுகையில் அறிவித்துள்ளார்.

## லெபனான் யுத்த நிறுத்த உடன்பாடு மிகவிரைவில் கைச்சாத்தாகும் சூழ்நிலை!

(பெய்றுட்)

லெபனான் மக்கள் படையினர் உள்நாட்டு யுத்தத்தை நிறுத்துவதற்கான சமாதானத்திடத்திற்கு இணங்கியுள்ளனர்.

யுள்ளது.

ஷியா மக்கள் படையினர் திரு. நபிபெரி இதுபற்றிய தனது அறிவிப்பில் இவ்வுடன்பாடுபற்றிய யுத்தத்தின் வெகுவிரைவில் கைச்சாத்திடப்படும் என்று சொன்னார்.

இதன் மூலம் கடந்த பத்து வருடகால உள்நாட்டுயுத்தம் முடிவுக்கு வரும்நிலை உருவாகி

## இந்து மாகடல்; சீன கருத்து டாக்காவில் வெளிப்பாடு;

(டாக்கா)

இந்து மகா சமுத்திரத்தை அமைதிப் பிரதேசமாகப் பிரகடனப்படுத்தும் திட்டத்தைச் சீனாவும் ஆதரிக்கிறது என்று தெரிவிக்கப்பட்டுள்ளது.

சிரியா, ஜோர்தான் முதலான நாடுகளுக்கான தனது உத்தியோகபூர்வ விஜயத்தை

பொலிஸார் சூப்பாக்கிப் பிரயோகம் செய்ததில் பதினொரு பேர் காயமடைந்தனர். சடலங்கள் மேலும் தேடப்படுவதாகவும் பொலிஸ்தரப்பில் மேலும் தகவல் வெளியானது.

## ஜனவரி - 6ல் தமிழகத்தில் ராஜீவ்

(சென்னை)

வடஆற்காடு மாவட்டம் காவலூரில் நிர்மாணிக்கப்பட்டுள்ள டெலக்ஸைப் பிரதம மந்திரி திரு. ராஜீவ் காந்தி ஜனவரி மாதம் ஆறாம் திகதி ஆரம்பித்து வைக்கவுள்ளார். இது ஆசியாவிலேயே மிகப் பெரியது என்று தெரிவிக்கப்படுகிறது.

முடித்துக் கொண்டு தற்போது பங்களாதேஷ் வந்துள்ள சீன வெளிநாட்டமைச்சர் திரு. ஷியாங் டாக்காவில் நிருபர்கள் மத்தியில் பேசுகையில் மேற்கண்ட தகவலை வெளியிட்டார்.

மேற்படி விடயத்தை குழவுள்ள எல்லாநாடுகளும் ஒரு மனதாக ஏற்றல் சீனாவும் தனது ஆதரவை அளிக்கும் என்று அவர் சொன்னார்.

பங்களாதேஷ் வெளிநாட்டமைச்சர் திரு. செளத்திரியுடன் தான் நடத்திய சந்திப்பு குறித்துப் பிரஸ்தாபிக்கையில் 'அர்த்தமுள்ள சந்திப்பு' என்று வர்ணித்தார்.

**வெற்றி விருது**

மத்திய அரசு விளையாட்டுத் துறைப் பரிசளிப்புகளில் ஒன்றாகத் தரோணச்சாரியார் விருதையும் வழங்கத் தீர்மானித்துள்ளது.

# நாமமுரசு

மாவட்டப் பிரதிநிதிகள் ஏற்பாடு:

## கிளிநொச்சி, மன்னார், வவுனியா, முல்லைத்தீவுவிலும்

## இ. தொ. கா. வின் பிரார்த்தனைப் போராட்டம்!

(வவுனியா)  
தைப்பொங்கல் தினத்திலிருந்து சித்திரைப் புத்தாண்டு வரை தோட்டங்களில் நடாத்தவிருக்கும் பிரார்த்தனை இயக்கத்தை வடபகுதியிலும் நடத்துவதற்கான ஏற்பாடுகள் இப்போது மேற்கொள்ளப்பட்டுள்ளது.

வவுனியா, மன்னார், கிளிநொச்சி, முல்லைத்தீவு பகுதிகளில் குடியேறியுள்ள இந்திய வம்சாவழி மக்கள் பங்குபற்றக்கூடிய வகையில் இப்பிரார்த்தனைப் போராட்டம் நடத்தப்படவுள்ளதாக அறிவிக்கப்பட்டுள்ளது.  
வவுனியா, மன்னார் மாவட்ட இலங்கைத் தொழிலாளர்

காங்கிரஸ் பிரதிநிதிகள் இம்மாதம் 30ம் திகதியும், கிளிநொச்சி முல்லைத்தீவு மாவட்ட பிரதிநிதிகளின் கூட்டம் ஜனவரி மாதம் 5-ம் திகதியும் நடைபெறும் என அறிவிக்கப்பட்டுள்ளது.  
இக் கூட்டத்துக்கான ஏற்பாடுகளை வடபிரதேச காங்கிரஸ் தலைவர் திரு. பி. மதுரப்பிள்ளை மேற்கொண்டுள்ளார்.

### கிளிநொச்சி கூட்டு முகாமில் அருகில் வழமையான வேலை

(கிளிநொச்சி)  
கிளிநொச்சி பொலிஸ் இராணுவ கூட்டு முகாமுக்கு அருகாமையில் தடைசெய்யப்பட்ட பகுதிக்குள் அமைந்துள்ள விற்பனைத் திணைக்களம், கரைச்சி தெற்கு பலநோக்குக் கூட்டுறவுச் சங்கத்தின் விற்பனை நிலையம் என்பன மீண்டும் அதே இடத்தில் இயங்குவதற்கு இராணுவத்தினரால் அனுமதி வழங்கப்பட்டுள்ளது. அத்தோடு இதே பகுதியிலுள்ள அமைந்துள்ள பிளையார்கோவிலிலும் வழமையான பூஜை வழிபாடுகளை நடாத்தவும் அனுமதி வழங்கப்பட்டுள்ளது.

இராணுவ இணைப்பதிகாரிகேர்ணலகொப்பேக்கடுவவுடன் தொடர்பு கொண்டதை அடுத்து தற்பொழுது இவ் அனுமதி வழங்கப்பட்டுள்ளது.

### லயன்ஸ் கழக பொது நிதி

(வயாவிளான்)  
அச்சவேலி லயன்ஸ் கழகம் தனது 'பொது நிதி' ஒன்றுக்காக இன்று அதிஷ்ட லாபச் சீட்டிழுப்பினை நடாத்தவிருக்கின்றது.

**பகவான்....**  
பற்றி கவலைப்பட வேண்டிய தில்லை எனக் கருத்துத் தெரிவித்திருந்தார். இரண்டு தென் அமெரிக்க நாடுகள் இவருக்கு ஆழைப்பு விசுத்திருப்பதும் குறிப்பிடத்தக்கது.

**மன்னாரில்....**  
வரன் (20) ஆகியோரே இந்த இளைஞர்களாவர். இவர்களின் தாய்மார்கள் கண்ணீர் மல்க யாழ். அரசாங்க செயலகத்தில் நின்று தமது நிலையை நேற்று கூறிய வண்ணம் இருந்தனர்.

இத் தாய்மார்கள் இதுபற்றி தகவல் தெரிவிக்கையில், தமது பிள்ளைகளை விடுவிக்க அரசாங்க அதிபரின் கடிதத்துடன் சில தினங்களுக்கு முன்னர் பலாவி முகாமிற்குச் சென்றதாகவும், ஆனால் அங்கே வாசலில் நின்றவர்கள் தமது கடிதத்தையும் வாங்கி வைத்துக் கொண்டு கோட்டைக்குப் போகும்படி சொன்னார்கள். உடனே தாம் கோட்டைக்கு வந்தபோது அங்கேயும் வாசலில் நிற்போர் 'பெரிய ஐயா போய்விட்டார்' 'அங்கே போங்கோ' என்றனர்.

இதனைத் தொடர்ந்து மீண்டும் அரசாங்க அதிபரிடம் தமது நிலைமையைக் கூறிகடிதம் வாங்கி கோட்டைக்குச் சென்றும் எதுவித பலனும் இல்லை என்றனர்.

ஒரு தாய் தனது கணவனும் இல்லாத வீட்டில் இந்த மகனே தமக்கு உழைப்பாளி என்றார். இன்னொரு தாய் ஒன்பது பிள்ளைகளுக்கு கைதான தனது மகனே மூத்தவன் என்றும், அவர் இன்றி தமது குடும்பம் மிகவும் கஷ்டப்படுவதாகவும் சொன்னார்.

### கிளிநொச்சி இலங்கை வங்கி

(கிளிநொச்சி)  
கிளிநொச்சி இலங்கை வங்கிக் கிளை அடுத்த மாதம் தொடக்கம் கிளிநொச்சி பொலிஸ் இராணுவ கூட்டு முகாமுக்கு அருகில் இயங்கவுள்ளது. இதற்கான கூட்டம் அமைக்கும் வேலைகள் ஒரு மாதத்துக்குள் முடிவடைந்து விடும் என தெரியவருகிறது.

### சடலம் கையளிப்பு

பரந்தனில் புதன் கிழமை உழவு யந்திரத்தில் சென்றவர்கள் மீது சீருடையினர் நடாத்திய துப்பாக்கிப் பிரயோகத்தில் மரணமான கஜேந்திரன் (20) என்பவரது சடலம் மரண விசாரணையின் பின் உறவினரிடம் ஒப்படைக்கப்பட்டது. டாக்டர் பரிமேலழகர் பிரேத பரிசோதனை நடாத்தினார்.

### விபத்தில் காயம்

(வண்ணார்பண்ணை)  
கைதடியில் நேற்றுப் பகல் இடம்பெற்ற வாகன விபத்தொன்றில் சிக்கிய சிவபாதம் (18) யாழ்ப்பாணம் ஆஸ்பத்திரியில் அனுமதிக்கப்பட்டுள்ளார்.

### யாழ் நகர....

வரிசனம் மேலதிகமாக அறவிடப்படமாட்டாது எனச் சொன்ன ஆணையாளர் நகர வரியிறுப்பாளர்கள் தமது வரிபணங்களை நேரத்துக்கு சபைக்கு செலுத்தியும் தமது பழைய பாக்கிகளை செலுத்தியும் விட்டால் ஓரளவு சபை நிதி நிலைமையை சமாளிக்கலாம் என்றார்.

அடுத்த ஆண்டு சபை மேற்கொள்ளவுள்ள புதிய திட்டங்கள் பற்றி அவர் தெரிவிக்கையில் நவீன சந்தை மூன்றாம் கட்ட வேலைகளை ஆரம்பிக்க முப்பது லட்சம் ஒதுக்கப்பட்டது. ஆனால், அது முடிக்கப்படாவிட்டாலும் தற்போது உள்ள மரக்கறிச் சந்தை திருத்தியமைக்கப்படும் என்றார்.

மூன்று புதிய கிளை நூலகங்கள் குருநகருக்கும் பாஷையுருக்கும் இடையிலும், நல்லூர், முஸ்லிம் வட்டாரம் ஆகிய இடங்களிலும் அமைப்பெனவும் சொன்னார்.

### இஸ்ரேலின் இரண்டு விமான நிறுவனத்தில் 16 பேர் கொலை

(லண்டன்)  
ரோம், லியன்னா விமான நிலையங்களிலுள்ள இஸ்ரேலிய விமான நிறுவனங்களில் நேற்று இடம்பெற்ற துப்பாக்கிச் சூடு குண்டுவெடிப்புச் சம்பவங்களில் பதினாறு பேர் கொல்லப்பட்டும் பலர் காயமடைந்தும் உள்ளார்கள்.  
இவ் இரு விமான நிலையங்களிலுமுள்ள இஸ்ரேலிய விமான நிறுவனத்தில் துப்பாக்கிகள், கைக்குண்டுகள் சகிதம் வந்த கொல்லாக்களே இத்தாக்குதல்களை மேற்கொண்டார்கள்.

ரோம் விமான நிலையத்தில் 12 பேர் கொல்லப்பட்டு முப்பது பேர் படுகாயமடைந்தனர். லியன்னா விமான நிலையத்தில் இரண்டு கொல்லாக்கள் உட்பட நான்கு பேர் கொல்லப்பட்டனர்.

இவ்விரு சம்பவங்களுக்கும் பலஸ்தீன விடுதலை இயக்கமே பொறுப்பென இஸ்ரேல் குற்றம் சாட்டியுள்ள போதிலும் பலஸ்தீன விடுதலை இயக்கப் பிரதிநிதிகள் இதனை மறுத்துள்ளனர்.

### வவுனியா நகரச் செய்திகள்

(வவுனியா)  
வவுனியா இராணுவ இணைப்பதிகாரியாகக் கடமை யாற்றிய பிரிகேடியர் அசோக ஜெயவர்த்தன வெளிநாடு சென்றுள்ளதால், அவருக்குப் பதிலாக லெப்டினன்ட் ஜெனரல் ரஞ்சன் டி. சில்வா பதவியேற்றுள்ளார்.

வவுனியா நகரச் செய்திகள் விதியிலுள்ள கராஜ் ஒன்றிலிருந்து பாலுசேகர் என்ற இளைஞர் நேற்று சீருடையினரால் கைது செய்யப்பட்டார்.  
தேசிய அபிவிருத்தி லொத்தர் விற்பனைக்காரில் அறிவிப்பாளராகக் கடமையாற்றிக் கொண்டிருந்த தமிழ் இளைஞர் ஒருவர் நேற்று பொலிஸாரால் கைதானார்.

### கிளிநொச்சி புதிய சந்தை ஜனவரி முதல் இயங்கும்

(கிளிநொச்சி)  
ஜனவரி முதலாம் திகதி தொடக்கம் கிளிநொச்சி புதிய சந்தை இயங்கவுள்ளது.  
கிளிநொச்சி பொலிஸ் நிலைய தாக்குதல் சம்பவத்துக்குப் பிறகு சேதமாக்கப்பட்ட, பாதிக்கப்பட்ட கடைவார்த்தகர்களுக்குப் புதிய சந்தைக்கருகாமையில் புதிய கடைகளை அமைக்கும் இடங்கள் காட்டப்பட்டு கையளிக்கப்பட்டுவிட்டன. இச் சந்தைக்கு அருகில் புதிய வீதி அமைக்கும் வேலைகள் இப்போது முடிவடைந்துள்ளது.

இச் சந்தைக்கும் புதிய வீதிக்கும் மின்சார விநியோகம் விரைவில் கொடுக்கப்படவுள்ளது. இதற்காக கமரார் இரண்டு லட்ச ரூபா ஒதுக்கப்பட்டுள்ளதாக கிளிநொச்சி மாவட்ட அரசாங்க அதிபர் திரு. என். ஜெயநாதன் அடிகள் தெரிவித்தார். கிளிநொச்சி கண்டி விதியில் தற்காலிகமாக இயங்கி வரும் சந்தை விற்பனையாலர்கள் உடனடியாக புதிய சந்தைக்கு வருமாறு அரசாங்க அதிபர் வேண்டுகோள் விடுத்துள்ளார்.

### இலங்கை இனப்பிரச்சினைக்கு பாரத அரசு உருப்படியான நடவடிக்கை எடுக்கின்றது

(கல்கத்தா)  
"இலங்கை இனப்பிரச்சினையில் அமைதித் தீர்வை ஏற்படுத்தும் முயற்சிக்கு உதவ பாரத அரசு உருப்படியான நடவடிக்கைகளை எடுத்து வருகின்றது" என்று பாரத கம்யூனிஸ்ட் கட்சிப் பிரமுகர் திரு. பொன்னையன் கல்கத்தாவில் செய்தியாளர் மத்தியில் பேசுகையில் சொன்னார்.  
"அமைதித் தீர்வொன்றை ஏற்படுத்தும் வகையில் இலங்கை அரசையும், தமிழ்ப் போராளி இனமும் நெருங்கி வரச்செய்வதில் பாரத முயற்சி மேற்கொள்ளப்பட்டுள்ளது என்று குறிப்பிட்ட அவர், வன்முறைகளைக் கைவிடுமாறு தீவிரவாதிகள் கேட்டுக்கொள்ளப்பட்டுள்ளதாகவும் சொன்னார்.  
தனித் தமிழ்நாடு என்ற காலக்கையைத் தான் எதிர்ப்பதாகக் கூறிய அவர் சுய அதிகாரம் உள்ள மாநிலம்

என்ற யோசனை வரவேற்கத்தக்கது என்று கருத்து வெளியிட்டார்.

### சர்வோதய வடபகுதி இயக்குநர் (புங்குடுதிவு)

சர்வோதய இயக்கத்தின் வடபகுதி வெளிக்கள இயக்குநராகத் திரு. க. கதிரமலை நியமிக்கப்பட்டுள்ளார்.  
முன்னர் வவுனியா மாவட்டத்தில் சர்வோதயப் பணிகளில் தீவிரமாக இவர் ஈடுபட்டுழைத்து வந்தார். தற்போது யாழ்ப்பாணம், மன்னார், வவுனியா, முல்லைத்தீவு மாவட்டங்களில் சர்வோதயப் பணிகளை இவர் கவனித்து வருகிறார். அகதிகள் புனர்வாழ்வுக் கான பல்வேறு பணிகளில் திரு. கதிரமலை தீவிர கவனம் செலுத்தி வருகிறார்.

"சமுமுரசு" சாயிப்பா அட்வர்டைசிங் அலோஸியேற்றஸ் ஸ்தாபனத்தாரால் 37, கண்டி வீதி யாழ்ப்பாணத்திலுள்ள அவர்களது அச்சுப் பகுதியில் 28-12-85 சனிக்கிழமை அச்சிட்டு வெளியிடப்பட்டது. தொலைபேசி 23236